

---

Görüş iştirakçılarını salamlayan nazir artıq altıncı ildir keçirilən «Ən yaxşı müəllim» müsabiqəsinin 3 mərhələdən ibarət olduğunu söyləyib. Bəzi statistik göstəricilərə toxunan Misir Mərdanov qeyd edib ki, müsabiqədə iştirak üçün sənəd vermiş 481 nəfərdən 477-nin sənədi ekspertizadan keçirilib. Təhsil naziri iştirakçıların bölgələr üzrə təsnifatını nəzərə çatdıraraq, müsabiqəyə qatılan müəllimlərin çoxunun paytaxtdakı təhsil müəssisələrini təmsil etdiyini söyləyib.

M Misir Mərdanov ötən illə müqayisədə bu il fənn komissiyalarının tərkibində bir sıra dəyişikliklər olduğunu, komissiyalara 33 nəfər yeni ekspertin daxil edildiyi barədə məlumat verib. Nazir bildirib ki, dərslərin dinlənməsi qrafikinə uyğun olaraq müsabiqənin II mərhələsinə martın 11-dən başlanacaqdır. Qiymətləndirmə meyarlarında dəyişiklik edilmədiyini deyən Misir Mərdanov mövcud meyarları bir daha görü-görüş iştirakçılarının nəzərində çatdırıb, hər bir meyarın maksimum 10 balla qiymətləndirildiyini xatırladıb.

Daha sonra fənn komissiyalarının üzvlərinə tapşırıq və tövsiyələrini verən təhsil naziri ölkə Prezidentinin sərəncamı əsasında keçirildiyi və qaliblərə yüksək məbləğdə pul mükafatı verildiyi üçün müsabiqənin böyük nüfuz qazandığını bildirib. İctimaiyyətin diqqət mərkəzində olan bu müsabiqənin nüfuzunun qorunması işinə hər kəsin çox həssaslıqla yanaşmasının vacibliyini vurğulayan nazir fənn komissiyalarının üzvlərinə fəaliyyətlərində qeyd olunan cəhətləri nəzərə almağı tövsiyə edib.

Sonra müsabiqə iştirakçılarının dərslərini dinlənməsi ilə bağlı fikir mübadiləsi aparılıb, hər bir iştirakçının öz layiqli qiymətini alacağına əminlik ifadə olunub.